

کراچی کے معصوم شہریوں کے قتل عام کے خلاف ایم کیو ایم کی اپیل پر یوم سوگ کو کامیاب بنانے پر دکانداروں، چھوٹے تاجروں، صنعتکاروں، ٹرانسپورٹرز، علمائے کرام، وکلاء تنظیموں، سول سوسائٹی، سیاسی و مذہبی جماعتوں، تمام تنظیموں اور عوام سے الطاف حسین کا دلی اظہار تشکر پوری قوم درندہ صفت دہشت گردوں، بھتہ خوروں اور اپنے مذموم مقاصد کیلئے ظلم و بربریت کا بازار گرم کرنے والے سفاک عناصر کے خلاف متحد ہے۔ الطاف حسین

یوم سوگ کو کامیاب بنانے اور ملک بھر میں پرامن احتجاج کرنے والے تمام کارکنوں کو قائد تحریک الطاف حسین کا خراج تحسین

لندن۔۔۔ 23 اگست 2011ء

متحدہ قومی موومنٹ کے قائد جناب الطاف حسین نے کراچی کے معصوم شہریوں کے قتل عام کے خلاف ایم کیو ایم کی اپیل پر منائے جانے والے پرامن یوم سوگ کو کامیاب بنانے پر کراچی سمیت ملک بھر کے عوام خصوصاً دکانداروں، چھوٹے تاجروں، صنعتکاروں، ٹرانسپورٹرز، علمائے کرام، سیاسی و مذہبی جماعتوں، تمام تنظیموں اور عوام سے دلی تشکر کا اظہار کیا ہے۔ اپنے ایک بیان میں جناب الطاف حسین نے کہا کہ آج کراچی سمیت ملک کے مختلف شہروں کے دکانداروں، چھوٹے تاجروں، صنعتکاروں، ٹرانسپورٹ برادری اور عوام نے سفاک دہشت گردوں کے ہاتھوں معصوم شہریوں کے قتل عام اور دہشت گردی کے خلاف ایم کیو ایم کی جانب سے یوم سوگ کی اپیل پر جس طرح لبیک کہتے ہوئے اپنا کاروبار اور ٹرانسپورٹ بند رکھا اور بھرپور یکجہتی کا اظہار کیا اس پر ہم کراچی، حیدرآباد، میرپور خاص، سکھر اور نوابشاہ سمیت سندھ کے تمام شہروں کی تاجر تنظیموں، چیئرمین آف کامرس، صنعتی علاقوں کی ایسوسی ایشنز، تمام علاقائی مارکیٹ انجمنوں، ٹرانسپورٹ تنظیموں، تعلیمی اداروں کی انجمنوں اور ملک بھر کے عوام سے دلی تشکر کا اظہار کرتے ہیں۔ جناب الطاف حسین نے یوم سوگ کی حمایت کرنے والی تمام سیاسی و مذہبی جماعتوں، سول سوسائٹی اور وکلاء تنظیموں، تمام مکاتب فکر سے تعلق رکھنے والے علمائے کرام، مشائخ عظام اور زندگی کے تمام شعبوں سے تعلق رکھنے والی شخصیات کا بھی خصوصی شکریہ ادا کیا۔ جناب الطاف حسین نے کہا کہ آج ملک بھر کے عوام نے کراچی کے معصوم شہریوں کے قتل عام اور دہشت گردی کے خلاف بھرپور یوم سوگ منا کر اور پرامن احتجاج کر کے ثابت کر دیا ہے کہ پوری قوم درندہ صفت دہشت گردوں، بھتہ خوروں اور اپنے مذموم مقاصد کیلئے ظلم و بربریت کا بازار گرم کرنے والے سفاک عناصر کے خلاف متحد ہے۔ جناب الطاف حسین نے یوم سوگ کو کامیاب بنانے اور ملک بھر میں پرامن احتجاج کرنے والے تمام کارکنوں کو بھی خراج تحسین پیش کیا۔

متحدہ قومی موومنٹ کی اپیل پر منگل 23 اگست ملک بھر میں پرامن یوم سوگ اور مذمت کے طور پر منایا گیا

شہداء کراچی کے ایصالِ ثواب کیلئے قرآن و فاتحہ خوانی کے اجتماعات منعقد کیے گئے

نائن زیرو، خوشید بیگم سیکریٹریٹ عزیز آباد ایم پی اے ہاسٹل، مکاچوک سمیت

ملک بھر میں عوام کی جانب سے گھروں پر سیاہ پرچم لہرائیں گئے اور بازوؤں پر سیاہ پٹیاں باندھی گئیں،

احتجاجی مظاہرے کیے گئے اور ریلیاں نکالی گئی اور بھرپور احتجاج ریکارڈ کرایا گیا

سرکاری دفاتر میں حاضری معمول سے نہ ہونے کے برابر رہی، شہر کی سڑکیں سنسان رہی

کراچی۔۔۔ 23 اگست 2011ء

کراچی میں مہاجروں کی نسل کشی کے بدترین عمل اور تسلسل کے ساتھ جاری، بہیمانہ قتل و غارتگری کے خلاف متحدہ قومی موومنٹ کی اپیل پر منگل 23 اگست کو ملک بھر میں پرامن یوم سوگ اور مذمت کے طور پر منایا گیا، ایم کیو ایم کے یوم سوگ اور مذمت کے موقع پر قائد تحریک جناب الطاف حسین کی رہائش گاہ نائن زیرو، خوشید بیگم سیکریٹریٹ عزیز آباد ایم پی اے ہاسٹل، مکاچوک سمیت ملک بھر میں عوام کی جانب سے گھروں پر سیاہ پرچم لہرائیں گئے اور بازوؤں پر سیاہ پٹیاں باندھی گئیں، جبکہ سندھ، پنجاب، خیبر پختونخوا، بلوچستان پریس کلب پر احتجاجی مظاہرے کیے گئے اور بھرپور احتجاج ریکارڈ کرایا گیا، یوم سوگ کے موقع پر تعلیمی، کاروباری، تجارتی، صنعتی مراکز سمیت پیٹرول پمپس اور سی این جی اسٹیشن، پبلک ٹرانسپورٹ اور نجی تعلیمی ادارے بھی مکمل طور پر بند رہے جبکہ سرکاری دفاتر میں حاضری نہ ہونے کے برابر رہی۔ کراچی کی طرح اندرون سندھ حیدرآباد، میرپور خاص، ٹنڈوالہ یار، شہدادپور، ٹنڈو آدم، قمبر شہدادکوٹ، ٹھٹھ، کوٹری، بدین، لاڑکانہ، شکارپور، ساگھڑ، عمرکوٹ، گھوٹکی، جامشورو، سکھر، نوشہرو فیروز، لاڑکانہ، خیرپور، دادو، کشمور، جیکب آباد سمیت صوبہ

کراچی میں شہید ہونے والے شہداء کے ایصالِ ثواب کیلئے ایم کیو ایم لاہور زون کے زیر اہتمام قرآن خوانی و فاتحہ خوانی شہداء کے ایصالِ ثواب کیلئے نمازِ ظہر کے بعد ایم کیو ایم پنجاب ہاؤس لاہور میں قرآن خوانی کی گئی قرآن خوانی کے میں زونل انچارج لاہور سید شاہین انور گیلانی، ڈسٹرکٹ انچارج لاہور ڈاکٹر عبدالغفار اور دیگر ذمہ داران و کارکنان کی بڑی تعداد نے شرکت کی

لاہور۔۔۔۔۔ 23 اگست 2011ء

متحدہ قومی موومنٹ لاہور زون کے زیر اہتمام منگل کے روز ایم کیو ایم پنجاب ہاؤس لاہور میں کراچی میں حالیہ قتل غارتگری کا نشانہ بننے والے شہداء کے ایصالِ ثواب کیلئے قرآن و فاتحہ خوانی کا اجتماع منعقد ہوا جس میں شہداء کی ارواح کے بلند درجات کیلئے قرآن خوانی و فاتحہ خوانی کی گئی اور شہداء کو زبردست خراج عقیدت پیش کیا گیا۔ قرآن خوانی و فاتحہ خوانی کے اجتماع میں ایم کیو ایم لاہور زون کے انچارج سید شاہین انور گیلانی، جوائنٹ انچارج میاں طاہر محمود، ڈسٹرکٹ انچارج لاہور ڈاکٹر عبدالغفار ایم کیو ایم لاہور زون کے مختلف شعبہ جات کے ذمہ داران، ایم کیو ایم لاہور ڈسٹرکٹ کے مختلف ٹاؤنز کے ذمہ داران اور کارکنان نے بڑی تعداد میں شرکت کی بعد ازاں تمام شہداء کے بلند درجات، زخمیوں کی جلد و مکمل صحت یابی، دہشتگردوں کے ہاتھوں مغوی بنائے گئے افراد کی جلد و بحفاظت بازیابی، ایم کیو ایم کے اسیر کارکنان کی جلد رہائی، کراچی سمیت ملک بھر میں قیام امن، حق پرستانہ مشن و مقصد کی کامیابی، دہشتگردی و بربریت میں ملوث دہشتگردوں کے خاتمے اور ایم کیو ایم کیخلاف سازشوں کے خاتمے کے علاوہ قائد تحریک جناب الطاف حسین کی درازی عمر اور صحت و تندرستی کیلئے خصوصی دعا کی گئی۔

متحدہ قومی موومنٹ کی اپیل پر یوم سوگ اور یوم مذمت کے موقع پر حیدرآباد زون کے زیر اہتمام زونل آفس پر قرآن خوانی و فاتحہ خوانی حیدرآباد۔۔۔ 23 اگست 2011ء

متحدہ قومی موومنٹ کی اپیل پر یوم سوگ اور یوم مذمت کے موقع پر متحدہ قومی موومنٹ حیدرآباد زون کے زیر اہتمام زونل آفس پر کراچی میں معصوم و بیگناہ مہاجرین کی نسل کشی اور انکی ہلاکت پر انکے ایصالِ ثواب کیلئے قرآن خوانی و فاتحہ خوانی کا انعقاد کیا گیا جس میں متحدہ قومی موومنٹ اندرون سندھ کمیٹی کے رکن زبیر احمد خان، جوائنٹ زونل انچارج جنوید سٹشی، ذوالفقار علی خانزادہ، اراکین زونل کمیٹی، حق پرست اراکین قومی و صوبائی اسمبلی کے علاوہ سیکرٹری و یونٹس اور دیگر شعبہ جات APMSO، شعبہ خواتین، لیبر ڈویژن ایڈرز ونگ، میڈیکل ایڈ اور لیگل ایڈ، انٹیلیجنس کمیٹی کے ذمہ داران و کارکنان اور ہمدردوں نے کثیر تعداد میں شرکت کی۔ قرآن و فاتحہ خوانی کے اختتام پر شہداء کے درجات کی بلندی، تحریک کی کامیابی اور قائد تحریک الطاف حسین کی صحت و درازی عمر کیلئے بھی خصوصی دعائیں کی گئیں۔

کراچی میں معصوم اور بے گناہ افراد کی ہلاکت پر پورے ملک کی طرح سکھر میں بھی یوم سوگ بنایا گیا پیپلز امن کمیٹی کے نام پر پڑا امن شہریوں کو قتل کرنے کا لائسنس دے دیا گیا، حق پرست ارکان اسمبلی

سکھر۔۔۔۔۔ 23 اگست، 2011ء

کراچی میں معصوم اور بے گناہ افراد کی ہلاکت پر پورے ملک کی طرح سکھر میں بھی یوم سوگ بنایا گیا سکھر شہر کے تمام کاروباری مراکز اس سوگ میں بند رہے اس پڑا امن احتجاج کے سلسلے میں سکھر زون سے ایک پڑا امن ریلی نکالی گئی ریلی شہر کے مختلف علاقوں سے ہوتی ہوئی پولیس کلب جا کر ختم ہوئی جہاں پر حق پرست ایم پی ایز ناہید باجی اور عارف مسیح بھائی نے میڈیا سے گفتگو کرتے ہوئے کہا کہ کراچی میں پیپلز امن کمیٹی کے نام پر پڑا امن شہریوں کو قتل کرنے کا لائسنس دے دیا گیا ہے اور اس کا الزام متحدہ قومی موومنٹ کے کارکنان پر ڈال کر یہ ثابت کرنے کی کوشش کی جائے گا ایم کیو ایم ایک دہشت گرد تنظیم ہے اور لسانیت کو ہوادے کر اردو بولنے والے لوگوں کو تنہا کر دیا جائے ریلی میں متحدہ قومی موومنٹ سکھر زون کے زونل انچارج محمد قطب الدین بھائی و اراکین زونل کمیٹی، حق پرست ایم پی اے ناہید باجی اور عارف مسیح بھائی یونیز کمیٹی، لیبر ڈویژن، اے پی ایم ایس او، کے ذمہ داران و کارکنان، ہمدردوں اور تاجر برادری کے لوگوں نے کثیر تعداد میں شرکت کی ریلی کے اختتام پر یتیم خانہ شوکت ہال میں کراچی میں معصوم اور بے گناہ افراد کی ہلاکت پر شہداء کے ایصالِ ثواب کیلئے متحدہ قومی موومنٹ سکھر زون کے زیر اہتمام قرآن خوانی اور فاتحہ خوانی کا انعقاد کیا گیا۔

کراچی میں بے گناہ افراد کی ہلاکت کے خلاف پریس کلب کے سامنے احتجاجی مظاہرہ شہید ہونے والے بے گناہ افراد کے ایصالِ ثواب کیلئے قرآن خوانی و فاتحہ خوانی کا اجتماع

ٹنڈوالہ یار:۔۔۔ 23 اگست 2011ء

متحدہ قومی موومنٹ کی جانب سے کراچی میں جاری مہاجروں کی نسل کشی کے بدترین عمل اور تسلسل کے ساتھ جاری بدترین قتل و غارتگری کے خلاف منائے جانے والے پرامن یوم سوگ اور مذمت کے موقع ٹنڈوالہ یار پرائمنجمن تاجران، میٹ مرچنٹ ایسوسی ایشن، فروٹ اینڈ ویکٹریل کمیشن ایجنٹ، ٹرانسپورٹ ایسوسی ایشن، موبائل فون ایسوسی ایشن، کیمسٹ اینڈ ڈرگسٹ ایسوسی ایشن، صرافہ اینڈ جوئیلرز ایسوسی ایشن اور دیگر تجارتی تنظیموں کے علاوہ پرائیویٹ اسکول مینجمنٹ ایسوسی ایشن کی جانب سے مکمل حمایت کے اعلان کے بعد شہر کے تمام چھوٹے بڑے کاروباری مراکز، تعلیمی ادارے اور پبلک ٹرانسپورٹ مکمل طور پر بند رہے۔ اس موقع پر متحدہ قومی موومنٹ کے زونل آفس اور تمام یونٹ آفسز کے علاوہ عوام نے اپنے گھروں پر سیاہ پرچم لہرائے اور بازوؤں پر سیاہ پٹیاں باندھیں۔ اس کے علاوہ شہر کی مختلف سول سوسائٹی کی انجمنوں، بزرگوں اور حق پرست عوام نے کراچی میں بے گناہ افراد کی ہلاکت کے خلاف پریس کلب کے سامنے احتجاجی مظاہرہ بھی کیا۔ مظاہرین نے اپنے ہاتھوں میں پلے کارڈ اور بینرز اٹھائے ہوئے تھے جن میں کراچی میں مہاجروں کی منظم نسل کشی کے عمل کی مذمت اور حکومت سے دہشت گردی کے عمل کی روک تھام کے مطالبات درج تھے۔ دریں اثناء کراچی میں شہید ہونے والے بے گناہ افراد کے ایصالِ ثواب اور درجات کی بلندی کے لئے قرآن خوانی اور فاتحہ خوانی کی محفل کا انعقاد قلعہ چوک پر کیا گیا۔ اس موقع پر زونل انچارج سید محمد علی شاہ وارا کین زونل کمیٹی، حق پرست رکن صوبائی اسمبلی اکرم عادل، شعبہ خواتین کی ذمہ داران و کارکنان، یونٹ اور مختلف شعبہ جات کے ذمہ داران و کارکنان اور حق پرست عوام کی بڑی تعداد نے شرکت کی۔ بعد ازاں شہداء کے ایصالِ ثواب اور درجات کی بلندی، کراچی میں امن و استحکام کے قیام اور قائد تحریک الطاف حسین کی درازی عمر کے لئے خصوصی دعا کی گئی۔

کراچی میں مہاجروں کی نسل کشی اور قتل عام کے خلاف بدین میں یوم سوگ اور مذمت منایا گیا

بدین:۔۔۔ 23 اگست، 2011ء

کراچی میں بدترین عمل اور تسلسل کے ساتھ جاری بدترین قتل و غارتگری کے خلاف متحدہ قومی موومنٹ بدین زون کے زیر اہتمام یوم سوگ اور مذمت منایا گیا اور کراچی میں پیپلز امن کمیٹی کے دہشت گردوں کے ہاتھوں شہید ہونے والے بے گناہ شہریوں کیلئے فاتحہ خوانی کی گئی۔ بدین زون سمیت ضلع بھر میں متحدہ کے سیکلرز، یونٹ آفسوں پر سیاہ پرچم اور بینرز لہرائے گئے اور کارکنان نے بازوؤں پر سیاہ پٹیاں باندھ کر شہداء کراچی کے ایصالِ ثواب کیلئے قرآن خوانی کی۔ قرآن خوانی کے اجتماع میں بدین زون کے زونل انچارج وارا کین زونل کمیٹی کے علاوہ دیگر سیکلروں اور یونٹوں کے ذمہ داران و کارکنان نے بڑی تعداد میں شرکت کی۔ بعد ازاں زونل انچارج وارا کین زونل کمیٹی نے کراچی کے بے گناہ شہریوں کے قتل و غارتگری پر سخت الفاظ میں مذمت کرتے ہوئے کہا کہ اب یہ حکمرانوں پر ذمہ داری عائد ہوتی ہے کہ وہ کراچی کے معصوم شہریوں پر رحم کھائیں اور کراچی کے شہریوں کے جاں و مال کے تحفظ کی ذمہ داری بھی حکمرانوں پر ہے۔ اس موقع پر زونل انچارج عقیل الدین، زونل کمیٹی کے ارکان ایم تسلیم آرائیں، فقیر اکرام سومرو، غلام مصطفیٰ، کریم بخش، خالصیلی اور دیگر بھی موجود تھے۔ دریں اثناء ایم کیو ایم میر پور خاص زون کے انچارج عظیم دانش، وارا کین زونل کمیٹی و حق پرست رکن سندھ اسمبلی فہیم احمد الطافی نے یونٹ 1/A کے یونٹ کمیٹی ممبر نصر الدین کے والد کے انتقال پر گہرے دکھ اور دلی رنج و غم کا اظہار کیا، انہوں نے اپنے ایک تعزیتی بیان میں کہا کہ اللہ تعالیٰ مرحوم کو جنت الفردوس میں اعلیٰ مقام اور لواحقین کو صبر جمیل عطا فرمائیں۔ دریں اثناء مرحوم کی نماز جنازہ و تدفین میں زونل انچارج عظیم دانش وارا کین زونل کمیٹی و حق پرست رکن سندھ اسمبلی فہیم احمد الطافی اور کارکنان سمیت مرحوم کے عزیز و اقارب نے بڑی تعداد میں شرکت کی۔

کراچی میں دہشت گردوں کے ہاتھوں قتل عام پر یوم سوگ اور یوم مذمت منایا گیا جبکہ آباد زون میں قرآن خوانی کا اہتمام کیا گیا

جبکہ آباد: 23 اگست 2011ء

متحدہ قومی موومنٹ پاکستان نے کراچی میں دہشت گردوں کے ہاتھوں قتل عام پر یوم سوگ اور یوم مذمت منایا گیا۔ اس حوالے سے متحدہ قومی موومنٹ جبکہ آباد زون میں قرآن خوانی کا اہتمام کیا گیا جس میں زونل انچارج محمد انوار سیال، ضوابط انچارج ظہیر چھکرائی سمیت اراکین زونل ممبر اور یونٹ کے ذمہ داران و کارکنان اور ہمدردوں کی بڑی تعداد میں شرکت کی دریں اثناء متحدہ قومی موومنٹ جبکہ آباد زون نے یوم سوگ اور مذمت منایا گیا۔ اس موصلے میں زونل آفس یونٹ آفسس پر سیاہ پرچم لہرائے گئے۔ اس کے علاوہ جبکہ آباد کے تجارتی مرکز بند تھے اور صبح سے ہی شہر میں مکمل سوگ جیسا ماحول رہا۔ شہر کے اہم چوراہوں پر بھی سیاہ پرچم اور احتجاجی بینرز لگائے گئے تھے۔ ذمہ داران و کارکنان سے اپنے بازوؤں پر سیاہ پٹیاں باندھ کر یوم سوگ میں حصہ لیا۔

کراچی میں مہاجروں کی نسل کشی اور قتل عام کے خلاف میر پور خاص میں یوم سوگ اور مذمت منایا گیا

بدین۔۔۔23 اگست، 2011ء

ایم کیو ایم میر پور خاص زون نے کراچی میں معصوم نہتے، بے گناہ مہاجروں کے قتل عام پر یوم سوگ و یوم مذمت منایا گیا۔ متحدہ قومی موومنٹ کے اعلان کے بعد میر پور خاص شہر کی تاجر برادری اور مختلف انجمنوں نے کراچی میں جاری مہاجروں کے قتل عام کے خلاف یوم سوگ و یوم مذمت میں ایم کیو ایم کی حمایت کا اعلان کیا اور میر پور خاص شہر میں تمام چھوٹے بڑے تجارتی مراکز، پیٹرول پمپس، سی این جی اسٹیشن مکمل طور پر بند رکھے، تاجر برادری اور سول سوسائٹی نے تجارتی مراکز بند کر کے کراچی میں قتل و غارتگری کے خلاف اپنا پر امن احتجاج ریکارڈ کرایا۔ ایم کیو ایم میر پور خاص کی زونل کمیٹی، تاجر برادری، سوسائٹی نے حکومت سے مطالبہ کیا ہے کہ وہ لیاری گینگ وار اور پیپلز امن کمیٹی کے دہشت گردوں کے خلاف سخت کارروائی کرے جو کراچی شہر میں بے گناہ مہاجروں کو اغواء کر کے بے دردی سے قتل کر رہے ہیں اور ان کی لاشیں شہر کے مختلف علاقوں میں پھینک رہے ہیں۔ دریں اثناء ایم کیو ایم میر پور خاص زون نے شہداء کراچی کے ایصال ثواب کیلئے بلدیہ کمپلیکس جناح ہال میں قرآن خوانی و فاتحہ خوانی کا اہتمام کیا جس میں تحریکی ذمہ داران و کارکنان اور تاجر برادری سمیت سول سوسائٹی اور بڑی تعداد میں حق پرست عوام نے شرکت کی قرآن خوانی و فاتحہ خوانی میں شریک حق پرست عوام نے اپنے بازوؤں پر سیاہ پٹیاں باندھی ہوئی تھیں۔

کراچی میں مہاجروں کی نسل کشی اور قتل عام کے خلاف ایبٹ آباد میں یوم سوگ اور مذمت منایا گیا

ایبٹ آباد۔۔۔23 اگست، 2011ء

حکومت سرپرستی میں پیپلز امن کمیٹی کے غنڈوں اور لیاری گینگ وار کے دہشت گردوں کی کراچی میں سفاکانہ دہشت گردی کے نتیجے میں معصوم شہریوں کے قتل عام کی پرزور مذمت کرتے ہیں، کینٹ چوک ایبٹ آباد میں احتجاجی جلسہ سے خطاب کرتے ہوئے ریافت خان، اعجاز قریشی نے کہا کہ سرکاری سرپرستی میں معصوم لوگوں کو قتل عوام بند کیا جائے۔ تفصیلات کے مطابق پورے ملک کی طرح ایبٹ آباد زون سے 3 بجے ریلی کا آغاز ہوا ریلی کی قیادت زونل انچارج وارا کین زونل کمیٹی نے کہ ریلی کینٹ چوک سے ہوتے ہوئے پریس کلب ایبٹ آباد پہنچی ریلی سے خطاب کرتے ہوئے مقررین نے کہا کہ لیاری میں طویل عرصے سے جرائم پیشہ عناصر غنڈہ گردی، قتل و غارتگری، بھتہ خوری اور لوٹ مار کا سلسلہ جاری ہے اور لیاری کے علاقے لوگوں کو آریاز میں تبدیل ہو چکے ہیں، گذشتہ کئی ماہ سے پیپلز امن کمیٹی کے غنڈوں گینگ وار کے دہشت گردوں نے قتل عام کا بازار گرم کر رکھا ہے، پیپلز پارٹی کے بعض وزراء کی جانب سے کھلی سرپرستی فراہم کرنے کے خلاف احتجاج بھی کیا جاتا رہا ہے جو کہ ہر یکارڈ پر موجود ہے، لیکن افسوس کہ ان دہشت گردوں، قاتلوں اور بھتہ مافیاں کے خلاف محض اسلئے قانونی کارروائی کرنے سے گریز کیا جاتا رہا ہے کہ ان جرائم پیشہ عناصر کو پیپلز پارٹی کی بعض وزراء کی مکمل سرپرستی حاصل رہی ہے اور یہ دہشت گرد سرکاری سرپرستی میں بے گناہ شہریوں کی جان و مال سے کھیلتے رہے، جس کا سلسلہ بدستور جاری ہے۔ ریلی کے آخر میں اقبال حسین شاہ نے شہداء کے ایصال و ثواب کیلئے دعا بھی کروائی۔

میر پور خاص زون کے کارکنوں کی کمیٹی ممبر نصر الدین کے والد کے انتقال پر ایم کیو ایم میر پور خاص زونل کمیٹی کا اظہار تعزیت

میر پور خاص۔۔۔۔23 اگست، 2011ء

متحدہ قومی موومنٹ میر پور خاص زون کے انچارج عظیم دانش، وارا کین زونل کمیٹی و حق پرست رکن سندھ اسمبلی فہیم احمد الطافی نے یونٹ 1/A کے یونٹ کمیٹی ممبر نصر الدین کے والد کے انتقال پر گہرے دکھ اور دلی رنج و غم کا اظہار کیا، انہوں نے اپنے ایک تعزیتی بیان میں کہا کہ اللہ تعالیٰ مرحوم کو جنت الفردوس میں اعلیٰ مقام اور لواحقین کو صبر جمیل عطا فرمائیں۔ دریں اثناء مرحوم کی نماز جنازہ و تدفین میں زونل انچارج عظیم دانش و وارا کین زونل کمیٹی و حق پرست رکن سندھ اسمبلی فہیم احمد الطافی اور کارکنان سمیت مرحوم کے عزیز واقارب نے بڑی تعداد میں شرکت کی۔

حیسکو کی ناقص کارکردگی نے عوام کے صبر کے پیمانے کو لبریز کر دیا ہے
حیسکو کی انتظامیہ نے اپنا قبلہ درست نہ کیا تو عوام کو کنٹرول کرنا مشکل و دشوار ہو جائے گا

حیدرآباد کے حق پرست ارکان صوبائی اسمبلی

حیدرآباد۔۔۔ 23 اگست 2011ء

حیدرآباد کے حق پرست ارکان صوبائی اسمبلی نے اپنے مشترکہ بیان میں حیسکو کی جانب سے حالیہ بارشوں سے اب تک میں کی جانے والے لوڈ شیڈنگ اور ادارے کی ناقص کارکردگی کی سخت الفاظوں میں مذمت کرتے ہوئے کہا ہے کہ ماہ رمضان میں عبادات میں مصروف افراد کو افطار اور سحری میں لوڈ شیڈنگ کی وجہ سے سخت مشکلات کا سامنا ہیں اور بارش کے دوران و بعد میں بجلی کا کئی کئی گھنٹے بڑیک ڈاؤن کا عمل حیسکو کی جانب سے شہریوں و کاروباری افراد کو سزا دینے کے مترادف ہے اور بجلی کے تعطل کے باعث شہر بھر میں بارش کی وجہ سے جمع ہونے والے پانی کی نکاسی آب و فراہمی کا کام بھی بری طرح متاثر ہو رہا ہے انہوں نے کہا کہ حیسکو کی جانب سے کی جانے والی بلا جواز لوڈ شیڈنگ سے برسات کا پانی لوگوں کے گھروں میں داخل ہو گیا ہے جس کی بنا پر لوگوں کے دن رات کا چین بھی ختم ہو کر رہ گیا ہے انہوں نے کہا کہ حیسکو کی اس ناقص کارکردگی نے عوام کے صبر کے پیمانے کو لبریز کر دیا ہے کسی بھی علاقے میں ہونے والی معمولی نوعیت کی تکنیکی خرابی کو بنیاد بنا کر کئی کئی گھنٹیوں کی غیر اعلانیہ لوڈ شیڈنگ نے حالات کو اس نہج پر پہنچا دیا ہے کہ خدا نخواستہ شہر میں کوئی امن و امان کا مسئلہ نہ پیدا ہو جائے اب تک تو حق پرست نمائندوں نے اپنی کاوشوں سے شہر میں مشتعل عوام کو پر امن طریقے سے کنٹرول کر رکھا ہے لیکن حیسکو کی انتظامیہ نے اپنا قبلہ درست نہ کیا تو عوام کو کنٹرول کرنا مشکل و دشوار ہو جائے گا انہوں نے حیسکو کے افسران سے کہا کہ وہ بلا جواز و غیر اعلانیہ لوڈ شیڈنگ کا عمل فوری طور پر بند کریں اور شہریوں کو بہتر سہولیات فراہم کرنے کیلئے ادارے کی کارکردگی کو بہتر سے بہتر بنائیں۔

